

सार-समाचार

विश्व शांति दिवस मनाया

जालोर, (कासं)। जालोर के ब्रह्माकुमारी सेवा केंद्र में संस्था के संस्थापक प्रजापिता ब्रह्मा बाबा की 54 वीं पुण्यतिथि विश्व शांति दिवस के रूप में हर्ष उल्लास के साथ श्रद्धा पूर्वक मनाई गई। जालोर सेवा केंद्र पर बुधवार को सवेरे 3.30 बजे से गहन तपस्या एवं शांति का माहौल था। सेवा केंद्र का ऐश्वर्या परिवार आज विशेष योग तपस्या एवं विश्व में शांति फैलाने के लिए योग तपस्या में लीन थे। पूरे आश्रम का वातावरण अत्यंत शांत और मन को सुकून देने वाला था। प्रातः 11 बजे पिताश्री को श्रद्धा सुमन अर्पित करने सभी ब्रह्मावर संगठित रूप में हॉल में एकत्रित हुए इस संगठन में शहर के गणमान्य लोग भी शामिल हुए लायंस क्लब जालोर से सुभगा गायल, अध्यक्ष अनिता जैथलिया, रचना, पायल सिद्धवत, लक्ष्मीनारायण अग्रवाल, भंवरलाल परिहार, ग्राम सेवक हनुमान सुथार, किशोर सिंह राजपुरोहित, संतोष बहन, सिमरन बहन, रामप्यारी सहित आसपास के गांव लेटा, सामतीपुर, उण, जालोर के सभी कॉलोनिनों के लोग मौजूद रहे। समारोह में सेवा केंद्र के ईचार्ज बाल ब्रह्मचारिणी तपस्विनी राजयोगिनी रंजू दीदी ने पिता की जीवन कहानी संक्षिप्त में बताई। वही शिव परमात्मा की प्रवेशता के बाद आपने अपना सर्वस्व नवीन सतयुगी दुनिया की स्थापना के कार्य में अर्पण कर परमात्मा के इशारे अनुसार माताओं बहनों का दृष्ट बनाकर वंदे मातरम् के नारे को फलीभूत किया। अंत में परमपिता शिव परमात्मा एवं उनके साकार ब्रह्मा बाबा को बड़े प्यार से भोग स्वीकार कराया गया एवं सभी ब्रह्मा वत्सों द्वारा सजल नेत्रों से श्रद्धा सुमन अर्पित किए गए। अंत में यज्ञ भी सिमरन बेन एवं उनके परिवार द्वारा सभी ब्राह्मणों को ब्रह्मा भोजन का प्रसाद खिलाया गया।

बॉर्डर पर कब्ज़ी और खो खो का रोमांच

बाड़मेर, (निर्सं)। बीएसएफ सिर्फ राष्ट्र रक्षार्थ ही तैनात नहीं है, अपितु सामाजिक सरोकार में भी हमारी महत्वपूर्ण भूमिका है। हमारी कोशिश रहती है कि समय समय पर समाज में ऐसे आयोजन किये जायें जिससे हम प्रतिभागियों को तराशकर उनका प्रोत्साहन कर सकें। ये आयोजन बेटियों को समर्पित है। जिसमें बीएसएफ के साथ साथ ग्रामीणों का भी अभूतपूर्व योगदान होगा। उक्त उद्गार बुधवार को बीएसएफ सेक्टर हेड क्वार्टर बाड़मेर के उपमहानिरीक्षक प्रीतपाल सिंह भट्टी ने आगामी 20 से 22 जनवरी तक होने वाले कब्ज़ी और खो-खो लीग के पोस्टर विमोचन कार्यक्रम में व्यक्त किए। बीएसएफ की 83 वीं बहिनी के कमांडेंट एमपी सिंह ने बताया कि आगामी 20 से 22 जनवरी तक राजकीय बालिका उच्च माध्यमिक विद्यालय साता में बेटियों के प्रोत्साहन के लिए कब्ज़ी और खो-खो खेल का आयोजन किया जाएगा, जिसमें सीमावर्ती क्षेत्र दो दर्जन से ज्यादा टीमों में भाग लेंगी। इस ऐतिहासिक प्रतियोगिता का पोस्टर विमोचन डीआईजी प्रीतपालसिंह भट्टी, कमांडेंट देवेन्द्रसिंह साता सरपंच तेजदान चारण, सीमाजन कल्याण समिति के जिला प्रचार प्रमुख रघुवीरसिंह तामलोर और तडला सरपंच हरचंद राम की उपस्थिति में किया गया। इस दुर्नमित में बीएसएफ की तरफ से जहां विजेता और उपविजेता खिलाड़ियों को ट्रैफिक प्रदान किए जाएंगे। वहीं विजेता व उप विजेता टीम को नकद पुरस्कार के साथ-साथ ट्रॉफी और मंडल भी प्रदान किए जाएंगे। साता सरपंच तेजदान चारण ने सभी गांवों की टीमों को अधिकाधिक संख्या में भाग लेने का आवाहन किया।

बाइकों की भिड़त में तीन घायल

पिंडवाड़ा, (निर्सं)। पिण्डवाड़ा के उदयपुर की ओर जाने वाले फोरलेन हाईवे पर मालेरा के पास रॉंग साइड से दो मोटरसाइकिल की भिड़त में बाइक पर सवार तीन जने गंभीर घायल हो गये। जानकारी के अनुसार मंगलवार रात्रि को उदयपुर जाने वाले फोरलेन हाईवे मार्ग बेकरिया की ओर से रुपाराम पुत्र देवामा और दला राम पुत्र भेराराम जाति गणसिया निवासी वलीं पिंडवाड़ा दोनों जने मोटरसाइकिल पर सवार होकर अपने घर आ रहे थे। मालेरा गांव की दूरी से कुछ ही दूरी पर आगे पहुंचे जे। तभी ओर दौरान रॉंग साइड से आ रहे मालेरा निवासी लाला राम पुत्र गोराराम जाति गणसिया की मोटरसाइकिल टकरा गई। वहीं-सामने की भिड़त में तीनों जने गंभीर घायल हुए। दुर्घटना की जानकारी मालेरा टोल प्लाजा टोल मैनेजर हर्षद चावडा को मिलते ही घायलों की मदद के लिए तुरंत ही हाईवे एंबुलेंस भेजी। जहां तीनों घायलों को राजकीय चिकित्सालय पहुंचाया गया। जहाँ डॉ. विनोद यादव ने प्राथमिक उपचार कर घायलों की स्थिति गंभीर देखकर उपचार के लिए आगे रेफर किया। वहीं पुलिस थाना को दुर्घटना की जानकारी मिलते ही एएसआई सोमाराम मीणा अस्पताल पहुंचे। घायलों को उपचार के लिए सिरौही रेफर करवाया घटनास्थल पर पहुंचकर मौके की जांच पडताल कर दोनों मोटरसाइकिल को पुलिस थाने ले आए।

नवोदय परीक्षा के पोस्टर का विमोचन

जालोर, (कासं)। जालोर जिले के जसवंतपुर में केन्द्र सरकार की ओर से संचालित पूर्णतः आवासीय जवाहर नवोदय विद्यालय की कक्षा 6 में प्रवेश के लिए आयोजित प्रवेश परीक्षा के पोस्टर और पम्पलेट का विमोचन बुधवार को जिला कलेक्टर और विद्यालय समिति के अध्यक्ष निशांत जैन ने किया गया। कक्षा पांचवीं में अध्ययनरत जिले की राजकीय और निजी मान्यता प्राप्त विद्यालयों के विद्यार्थी 31 जनवरी तक आवेदन कर सकेंगे। आवेदन जालोर जिले के मूल निवासी विद्यार्थी ही कर पाएंगे। विद्यार्थी को आधार कार्ड के माध्यम से आनलाइन ही आवेदन करना है। परीक्षा 29 अप्रैल को सभी खंड मुख्यालयों पर आयोजित होगी। जिला कलेक्टर ने जिले वासियों से अधिक से अधिक आवेदन करने की अपील की है, जिससे जिले की प्रतिभाओं को आगे बढ़ने का अवसर मिल सके। जिला कलेक्टर कार्यालय में आयोजित हुए पोस्टर एवं पम्पलेट का विमोचन समारोह में अतिरिक्त जिला कलेक्टर राजेन्द्र अग्रवाल, मुख्य कार्यकारी अधिकारी जिला परिषद संजय कुमार वासु, पीआरओ वेदप्रकाश आशिया, डीईओ प्राथमिक श्रीराम गोदार, एडीओ सैक्रेडरी मोहनलाल परमार, सहायक निदेशक समसा शांतिलाल दवे, ज्वनिक के प्राचार्य प्रदीप मिश्रा, नवोस सचिव अनन्त भट्ट, ललित ठाकुर आदि उपस्थित रहे।

खाते में आए 90 हजार 7 सौ लौटार

बाप, (निर्सं)। आज कल की भागदौड़ में लोग नवीन चमक धमक में पैसों के चक्कर में सब कुछ भूल रहे हैं। लेकिन कुछ लोग आज भी अपना वक्तू नहीं भूला रहे हैं और इमानदारी को सर्वोच्च मान रहे हैं। ऐसा ही इमानदारी का उदाहरण मंगलवार को घंटियाली के चाखू गांव में देखने को मिला। चाखू में संचालित श्रीनागाणायाय ई-मित्र से जल्दबाजी से फोन पे से 90 हजार सात सौ रुपये का ट्रांजेक्शन भीलवाड़ा जिले की भीम तहसील के बाला का बाडिया निवासी कांता देवी के खाते में हो गया। यह ट्रांजेक्शन तब रिविज कर हो गया था। ई मित्र संचालक गोपाल सिंह राठौड़ ने बताया कि मोबाइल नंबर का एक गलत लग जाने की वजह से पेमेंट कांता के चला गया। फोन पे से कांतादेवी के मोबाइल निकाल संपर्क किया तो उसने बताया कि उसका मोबाइल टूटा हुआ है। वह पेमेंट दे देगी, लेकिन ऑनलाइन नहीं भेज पाएगी। इस पर उसके बताये पते पर गोपाल सिंह राठौड़, सामाजिक कार्यकर्ता मनोज पंचारिया व पूनम सिंह राठौड़ बाला का बाडिया पहुंचे और उनसे संपर्क किया। कांता देवी ने स्थानीय बैंक शाखा बैंक ऑफ बडीदा तहसील भीम पहुंच कर सम्पूर्ण राशि 90 हजार सात सौ रुपये वापिस लौटा दी। मनोज पंचारिया ने बताया कि कांता का परिवार बेहद गरीब है। मजदूरी कर जैसे जैसे जीवन व्यपन कर रहे हैं। उसकी इमानदारी से खुश होकर गोपाल सिंह राठौड़ ने कांता देवी को पांच हजार नकद पुरस्कार स्वरूप देकर धन्यवाद ज्ञापित किया। इस दौरान प्रेम सिंह रावत व भंवर सिंह आदि उपस्थित थे।

स्वच्छ जल व शुद्ध पोषण जरूरी : खत्री

बाप, (निर्सं)। ग्रामीण विकास विज्ञान समिति उप केंद्र बाप ग्राम संचालित प्रोजेक्ट इन्टर्नेशनल परिवोजन के तहत मंगलवार को प्रजा गाडला मेघवाल की ढाणी में सामुदायिक नेतृत्व क्षमता वर्धन के लिए बैठक आयोजित की गई। बैठक में संदर्भ व्यक्ति अश्वराज खत्री ने कहा कि बुद्धजन बदलते मौसम में अपने खान पान पर विशेष ध्यान रखें। मनुष्यों के शरीर में अधिकतर भीमारियां पानी के कारण होती हैं। वर्षा जल को हम संजोकर रखें। वर्षा जल में बहुत सारे मिनरल होते हैं। यह साफ पानी शरीर में स्फूर्ति लाता है। वहीं पानी की शुद्धता पर ध्यान देना होगा। साथ ही पोषिक आहार भी जरूरी है। जिन खाद्य वस्तुओं में विटामिन, प्रोटीन, वशा अधिक हो उनका उपयोग करें। हमारा दायित्व है कि हम वर्षा जल को संजोकर उसका सदुपयोग करें। तालाब, बावड़ी, कुओं का सही प्रबंधन रखें। ये प्राचीन जल स्रोत हमारे बहुत उपयोगी साबित होंगे। बैठक में सुरवाईज भुराराम पवार, सहायक रूखमणी विश्वासे, हरराम मेगवाल, पूनम राम, विमाराम, धनाराम, कस्तूरी देवी, शांति, इमली, मोहनी, पेम्पो, मीरा देवी, मेहराराम, मूलाराम, इंद्रा, आसुराम, धूडी देवी, सुमित्रा आदि मौजूद थीं।

ठेकेदार ने दुर्व्यवहार करने का आरोप लगाया

सायला, (निर्सं)। सायला क्षेत्र की पांथेडी ग्राम पंचायत में निविदा की हाई कॉपी जमा नहीं करने एवं ठेकेदार के साथ दुर्व्यवहार करने का मामला सामने आया है। जिसको लेकर ठेकेदार ने ग्राम विकास अधिकारी के खिलाफ पुलिस थाने में रिपोर्ट दी है।

जानकारी के अनुसार फर्म मैसर्स शौकत खान सरदार खान द्वारा ग्राम पंचायत पांथेडी में निविदा क्रमांक 76-82 दिनांक 5 जनवरी 2023 की ई-बोली संख्या 11, 12 व 13 को ऑनलाइन सबमिट किया था। जिसकी हाई कॉपी जमा करवाने की अन्तिम समयवधि दिनांक 18 जनवरी 2023, प्रातः 11 बजे तक निर्धारित थी। जिस पर ठेकेदार शौकत खान बुधवार प्रातः 9:30 बजे निविदा की हाई कॉपी जमा करवाने पांथेडी ग्राम पंचायत पहुंचा, लेकिन कार्यालय बन्द था। जिस पर ठेकेदार ने ग्राम पंचायत में खड़े रहकर सरपंच एवं ग्राम विकास अधिकारी का इंतजार किया।

ग्राम विकास अधिकारी इन्द्रपालसिंह प्रातः 11 बजकर 05 मिनट पर कार्यालय में पहुंचे और हाई कॉपी लेने से मना कर दिया।

जिस पर ठेकेदार द्वारा हाई कॉपी जमा करने का कहने पर ग्राम विकास अधिकारी ने पास में खड़े ठेकेदार के भागीज शाहरुख का गला पकड़ लिया और हाथापाई करने पर उलाहो हो गया। साथ ही जेब से आईफोन मोबाइल

निकालकर नीचे पटक दिया। जिससे मोबाइल टूट गया।

ठेकेदार शौकत खान ने पांथेडी ग्राम विकास अधिकारी इन्द्रपालसिंह पर निविदा की हाई कॉपी जमा नहीं करने एवं दुर्व्यवहार करने का आरोप लगाया है। जिसकी शिकायत जिला कलक्टर और मुख्य कार्यकारी अधिकारी जालोर को लिखित में दी है।

सरपंच मीरा देवासी का कहना है कि मैं प्रातः 10:30 बजे से करीबन 12 बजे तक पांथेडी ग्राम पंचायत कार्यालय में ही थी। ठेकेदार शौकत खान के साथ ग्राम विकास अधिकारी की कोई कहासुनी नहीं हुई है। ठेकेदार बार-बार टेप्टर लगा रहा था और काम नहीं करता था। इसलिए उसकी हाई कॉपी नहीं ली। वहीं ग्राम विकास अधिकारी इन्द्रपालसिंह से मोबाइल पर संपर्क करने का प्रयास किया लेकिन उनका मोबाइल स्वीच ऑफ था।

रेशाराम सुन्देशा, सहायक विकास अधिकारी सायला का कहना है कि मैं अभी पांथेडी हूँ। ग्राम पंचायत में एलडीसी और रोजगार सहायक तो हैं लेकिन ग्राम विकास अधिकारी और सरपंच उपस्थित नहीं है।

मनमोहन मीणा विकास अधिकारी पं.स. सायला के अनुसार ठेकेदार शिकायत देकर गया है। लेकिन मैं आज जनसुनवाई में व्यस्त था इसलिए मामले की जानकारी नहीं है।

‘शिक्षित बचपन, सुरक्षित बचपन’ कार्यशाला आयोजित

पाली, (नि.सं.)। राजस्थान राज्य बाल संरक्षण आयोग एवं स्कूल शिक्षा विभाग पाली संभाग के संयुक्त तत्वावधान में शिक्षित बचपन सुरक्षित बचपन एक दिवसीय कार्यशाला अग्रपेन वाटिका में बुधवार को हुई।

कार्यशाला में राज्य बाल संरक्षण आयोग की अध्यक्ष संगीता बेनिवाल ने कहा कि आयोग आपके द्वारा कार्यक्रम के तहत कार्यशाला पाली में आयोजित की गई है। जिसमें बच्चों के साथ शिक्षकों की भागीदारी रखी है आयोग पाली में आकर आपके विचार व सुझाव आमंत्रित कर रहा है। राज्य में सभी स्थानों पर आयोग समरस्याओ को सुनकर उनका निस्तारण कर रहा है। उन्होंने कहा कि हमें अपने अधिकार व कर्तव्यों को समझने के लिए शिक्षित होना जरूरी है बच्चे देश का भविष्य है

उन्हें सामान रूप से शिक्षा दिलानी चाहिए बाल आयोग का कार्य किसी के अधिकारों का हनन न हो, शिक्षकों का इसमें बड़ा योगदान है व बच्चों को सही मार्गदर्शन देते हैं बच्चों के हित में शिक्षक नवाचार करें और उसकी जानकारी आयोग को दें। उन्होंने पाली जिले को पूर्ण शिक्षित करने का आहवान करते हुए कहा कि कुछ भी असंभव नहीं है। प्रत्येक बच्चा महत्वपूर्ण है उन्हें शिक्षित व सुरक्षित बचपन के मार्गदर्शक बने और केरियर बनाने में योगदान दें। अध्यक्ष ने बच्चों द्वारा रखी गई बातों को ध्यान से सुनकर उनका निराकरण कर उन्हें प्रोत्साहित किया।

आयोग की सदस्य संगीता गर्ग कहा कि बेटा बेटा एक समान हैं दोनों को बराबर ज्ञान होना जरूरी है। बच्चों प्रकृति प्रदत्त गुण लेकर आते हैं। उनको

भूमि आवंटन को लेकर धरना

बाप, (निर्सं)। अम्बेडकर भवन के लिए आवंटित भूमि को निरस्त कर डॉ अम्बेडकर मेमोरियल सोसायटी बाप को आवंटन करने की मांग को लेकर गुरुवार को धरना स्थल से जोधपुर जिला कलेक्ट्रेट तक पैदल विरोध मार्च निकाला जाएगा।

डॉ अम्बेडकर मेमोरियल सोसायटी संघर्ष समिति का अनिश्चितकालीन धरना 16 वें दिन

बच्चे अपने गुणों को पहचान कर उन्हें तराशे फिर अपने कार्य को मूर्तरूप दें। सदस्य साहु मीणा ने कहा कि बच्चों पर अभिभावकों का थोड़ा दबाव हो सकता है। बच्चे अपनी बात पर जिनों व शिक्षकों के समक्ष रखें। मा-बाप बच्चों का कभी बुरा नहीं चाहते केवल समझाइश को आवश्यकता है। उन्होंने कह कि सरकारी स्कूलों में अच्छी व गुणवत्तापूर्वक शिक्षा की जा रही है।

आयोग में अतिरिक्त पुलिस अधीक्षक दीपक शर्मा ने कहा कि आयोग द्वारा बालकों के हितार्थ कई कार्यक्रम चलाए जा रहे हैं। चुप्पी तोड़ी खुलकर बोलो, बाल सप्ताह, शिक्षित बचपन, सुरक्षित बचपन, जैसे कार्य का उद्देश्य बच्चों की हितों की रक्षा करना है। इनमें बड़ा काम शिक्षा विभाग का है। जिसमें बच्चों को शिक्षित करने के साथ

सुरक्षित करना भी होता है। बच्चे 6 घंटे स्कूलों में बिताते हैं कोई बात जो अपने माता पिता को नहीं बताते वे अध्यापकों से साझा करते हैं। बच्चों के लेगिंग शिक्षकों को सैदव मदद करने चाहिए। कार्यशाला के दूसरे सत्र में आयोग के सदस्य, सहायक निदेशक विकास मीणा, एडवोकेट भाटी आदि ने कानूनी पहलुओं के बारे में बताया। इस मौके पर शिक्षा विभाग के जिला शिक्षा अधिकारी राहुल राजपुरोहित, प्रकाश सिंगाडिया, सोहन भाटी, तुलसीराम चौहान, बंसत परिहार, किरण बाला सहित पाली, जालोर, सिरौही के शिक्षक व छात्र छात्राएं मौजूद रहे।

आयुर्वेद के प्रचार व शिक्षण-प्रशिक्षण पर समझौता हुआ

जोधपुर, (कासं)। जी-20 की चर्चाओं के बीच बुधवार को जोधपुर में भारत एवं जापान के बीच ऐतिहासिक अन्तर्राष्ट्रीय समझौता आयुर्वेद के प्रचार-प्रसार एवं शिक्षण-प्रशिक्षण विषय पर सम्पन्न हुआ।

आयुर्वेद की वैश्विक पटल पर बढ़ती लोकप्रियता का उदाहरण प्रस्तुत करते हुए डॉ. सर्वपल्ली राधाकृष्णन् राजस्थान आयुर्वेद विचारविद्यालय, जोधपुर के कुलपति प्रो. (वैद्य) प्रदीप कुमार प्रजापति ने आयुर्वेद सोसायटी, जापान के साथ आयुर्वेद शिक्षण-प्रशिक्षण, शोध-कार्य एवं प्रचार-प्रसार के कार्यों में मिलकर काम करने के उद्देश्य से आपसी समझ-पत्र (एम.ओ.यू.) पर हस्ताक्षर किया।

इस अवसर पर आयुर्वेद सोसायटी, जापान की प्रतिनिधि मिहो अराओका तथा मासुमी कानानो तथा सोसायटी के संरक्षक प्रो. हरिशंकर शर्मा उपस्थित थे।

कुलपति प्रो. प्रजापति ने इस अवसर पर अपने उद्घोषण में कहा कि जापान में आयुर्वेद की जीवनशैली तथा वनौषधियों द्वारा स्वास्थ्य संरक्षण के विषय में आमजनता में जागरूकता बढ़ रही है तथा वहीं पंचमर्क आधारित अनेक क्लिनिक संचालित किये जा रहे हैं। इनके फलस्वरूप वहाँ की जनता में आयुर्वेद के द्वारा स्वास्थ्य-रक्षण कर

उत्कर्ष की काउंसलिंग सेमिनार 21 व 22 को

जोधपुर, (कासं)। उत्कर्ष क्लासेस द्वारा सूचना सहायक की विज्ञापित जारी होने के अवसर पर विद्यार्थियों का मार्गदर्शन करने हेतु जयपुर व जोधपुर में क्रमशः शनिवार तथा रविवार को काउंसलिंग सेमिनार आयोजित किया जा रहा है।

इसके तहत जयपुर में गोपालपुरा बाईपास रोड पर स्थित उत्कर्ष के ऑफलाइन सेंटर पर शनिवार प्रातः 10 से दोपहर 2 बजे तक तथा रविवार को इसी समयानुसार जोधपुर में शास्त्री नगर स्थित उत्कर्ष कॉलेक्स में संबंधित परीक्षा के अभ्यर्थियों को विशेषज्ञों द्वारा परीक्षा से जुड़ी मूलभूत जानकारीयों पर मार्गदर्शन प्रदान किया जाएगा।

उत्कर्ष क्लासेस के फाउंडर एंड सीईओ डॉ. निर्मल रहलोते ने बताया कि राजस्थान सूचना सहायक पती परीक्षा के अंतर्गत 2730 पदों पर भर्तियाँ किए जाने संबंधित क्षेत्र में तैयारी

कर रहे विद्यार्थियों के लिए एक सुनहरा अवसर है। इसी को ध्यान में रखते हुए संस्थान द्वारा इस शनिवार एवं रविवार को जयपुर व जोधपुर में भव्य काउंसलिंग सेमिनार का आयोजन रखा जा रहा है जहाँ विभिन्न विषयों के अनुभवी विशेषज्ञ परीक्षा संबंधी जरूरी जानकारीयों जैसे आवेदन कैसे किया जाए, योग्यता, आयु सीमा, आरक्षण का गणित इत्यादि के अलावा हिन्दी और अंग्रेजी माध्यम में परीक्षा में श्रेष्ठ परिणाम हासिल करने के लिए सार्थक रणनीति के साथ मजबूत तैयारी करने पर विशेषज्ञ प्रदान करेंगे। विशेषज्ञों द्वारा सामान्य अध्ययन व कंप्यूटर विषयों की तैयारी पर विशेष परिचर्चा करने के साथ ही वर्ष 2018 के प्रश्न-पत्र का हल भी प्रदान जाएगा। इसके अतिरिक्त सेमिनार में आए सभी विद्यार्थियों को 500 महत्वपूर्ण प्रश्नों की बुकेलेट नि:शुल्क दी जाएगी।

पटवारी के खिलाफ शिकायत

रेक्टर, (निर्सं)। गांव सेलवाड़ा में कृषि भूमि में खड़ी फसल को जेसीबी से नष्ट करने को लेकर सेलवाड़ा पटवारी सहित दो अन्य लोगों के खिलाफ कार्यवाही को लेकर प्रशास द्वारा पुलिस थाना रेक्टर में रिपोर्ट पेश की गई।

उक्त रिपोर्ट में बताया गया कि प्राथी जम्बरसिंह पुत्र हंसराजी व नारायण पुत्र नवाजी जाति राजपुर निवासी सेलवाड़ा का गाँव सेलवाड़ा में संयुक्त कृषि आराजी खसरा संख्या 54/1174 कुल रकबा 04-10 बीघा 54/1174 है जिस पर हम हमारे बाप दादा के समय से कृषि काश्त करते आ रहे हैं एवं वर्तमान में भी हमारा कब्जा काश्त काबिज है। यह कि 16 जनवरी 2023 को वह लोग किसी काम से रेक्टर गये थे तब शाम 6 बजे उनके खेत पर कार्य कर रहे हाली परभाराम पुत्र हमीराजी जाति मेघवाल निवासी सेलवाड़ा का फोन आया कि पटवारी सहित नगराम पुत्र वीराजी व देवाराम वीराजी कलबी जेसीबी लेकर आये हैं और उनकी खड़ी फसल को जेसीबी द्वारा नष्ट कर रहे हैं।

सूचना मिलने पर जम्बरसिंह, सुरेन्द्रसिंह पुत्र हंसराजी, महेन्द्र सिंह पुत्र नारायणसिंह व छगनसिंह पुत्र नारायणसिंह मौके पर गये और देखा कि पटवारी, नगराम व देवाराम जेसीबी के चालक की दिशा निर्देश देते हुए खड़ी फसल को नष्ट करवा रहे थे। पटवारी रामाराम को पूछा तो उसने बताया कि हम यहाँ से रास्ता निकाल रहे हैं।

कार्यालय ग्राम पंचायत ऐलाणा पं.स. सायला जिला जालोर

क्रमांक/गांव/बोली/2022-23/125		दिनांक 11/01/2023	
ई-बोली 01/2022-23			
ग्राम पंचायत ऐलाणा में महानरोग व अन्य विकास योजनाओं हेतु जारी बोली सूचना वर्ष 2022-23 के अनुसार वित्तीय वर्ष 2022-2023 में योजनाओं की निर्माण सामग्री आपूर्ति हेतु जीएसटी विभाग के अन्तर्गत पंजीकृत फर्मों/संवेदको से निर्धारित प्रपत्र में ई-प्रोप्युमेंट प्रक्रिया से वेबसाइट http://eproc.rajasthan.gov.in पर ऑन लाइन बोली आमंत्रित की जाती है।			
बोली की अनुमानित लागत 80.00 लाख			
बोली की क्र. सं.	ऑनलाइन बोली प्रपत्र विक्रय/डाउनलोड /अपलोड करने की दिनांक व समय	प्रोसेसिंग शुल्क व बोली शुल्क एवं अमानत राशि मय तकनीकी विड भौतिक रूप से ग्राम पंचायत में जमा करने की दिनांक व समय	ऑन-लाइन बोली खोलने की दिनांक
1.	11/01/2023 21/01/2023 6 PM	upto 23/01/2023 11.00 AM	23/01/2023 3.00PM
बोली सूचना में बोली शुल्क, बोली प्रतिभूति, बोली प्रोसेसिंग फीस राशि, सर्वे एवं पूर्ण विकरण www.sppp.rajasthan.gov.in एवं http://eproc.rajasthan.gov.in पर देखी एवं डाउनलोड कर प्राप्त की जा सकती है।			
NIB ZJR2223A0440 UBN No. ZJR223GLR000846			
सरपंच ग्राम पंचायत ऐलाणा पं.स. सायला			
ग्राम विकास अधिकारी ग्राम पंचायत ऐलाणा पं.स. सायला			